

**ΟΙΚΟΙ ΕΙΚΟΣΙΤΕΣΣΑΡΕΣ  
ΕΙΣ ΤΟΝ ΑΓΙΟΝ ΜΕΓΑΛΟΜΑΡΤΥΡΑ ΚΑΙ ΘΑΥΜΑΤΟΥΡΓΟΝ ΦΑΝΟΥΡΙΟΝ**

Ποίημα Κυρίλλου Μητροπολίτου Ρόδου

Κοντάκιον. Ἦχος πλ. δ΄. Τῆ Ὑπερμάχῳ.

Τὸν εὐκλεέστατον Χριστοῦ Μεγαλομάρτυρα,  
τὸν ἐκ τῆς Ῥόδου θαυμαστῶς ἐξανατείλαντα,  
καὶ τοῖς θαύμασιν ἀστράπτοντα ἐν τῷ κόσμῳ,  
ὡς καλὸν ἡμῶν προστάτην χρηματίζοντα,  
κατὰ χρέος δεῦτε πάντες εὐφημήσωμεν,  
αὐτῷ κράζοντες· Χαίροις, Μάρτυς Φανούριε.

Οἱ Οἴκοι.

Ἄγγελοι μὲν ἐν πόλῳ, ἄνθρωποι δὲ ἐν κόσμῳ, τῶν ἄθλων σου κροτοῦσι τὰ εἶδη, (ἐκ γ΄) δι' ὧν  
ἀνεδείχθης τοῦ Χριστοῦ, Μεγαλομάρτυς Φανούριε ἔνδοξος, καὶ εὐεργέτης τῶν πιστῶν, τῶν ἐκ  
ψυχῆς σοι ἐκβοώντων·

Χαῖρε, ἀπάτης ὁ καταλύτης·

χαῖρε, Κυρίου ὁ στεφανίτης·

Χαῖρε, ὁ τελέσας Μαρτύρων τὸν διάυλον·

χαῖρε, ὁ αἰσχύνας ἀθλήσει τὸν τύραννον·

Χαῖρε, κόσμου τὰ φθειρόμενα θεοφρόνως παριδών·

χαῖρε, πλάνης τὴν παράταξιν νικηφόρος καθελών·

Χαῖρε, ὅτι ὑπάρχεις Ὁρθοδόξων προστάτης·

χαῖρε, ὅτι τυγχάνεις εὐσεβῶν παραστάτης·

Χαῖρε, Χριστοῦ κηρύξας τὸ ὄνομα·

χαῖρε, πυρὸς πατήσας τὸ ὄρημα·

Χαῖρε, ψυχῶν μυστικὴ θυμηδία·

χαῖρε, καλῶν δαψιλῆς χορηγία·

Χαίροις, Μάρτυς Φανούριε.

Βήματι ῥωμαλέος, τῶν τυράννων παρέστης, Φανούριε ὡς ζέων τῆ πίστει, ὑψηγόρῳ κηρύττων φωνῇ,  
τοῦ δι' ἡμᾶς σταυρωθέντος τὸ ὄνομα, καὶ ψάλλον εὐλαβῶς αὐτῷ, ὡς Λυτρωτῆ Θεῷ ἐκ πόθου·  
Ἀλληλούϊα.

Γνώμη ἀκαταπλήκτω, ἀρνησάμενος Μάρτυς, θυσίαν τοῖς εἰδώλοις προσφέρειν, προσηνέχθης θυσία  
τερπνῆ, διὰ μυρίων βασάνων καὶ θλίψεων, τῷ Βασιλεῖ ἡμῶν Θεῷ· διὸ ἐκ πόθου σοι βοῶμεν·

Χαῖρε, ὁ Μάρτυς τῆς ἀληθείας·

χαῖρε, ὁ στύλος τῆς εὐσεβείας·

Χαῖρε, ἐπικήρους τρυφὰς παρωσάμενος·

χαῖρε, ψευδωνύμους θεοὺς βδελυξάμενος·

Χαῖρε, ὅτι ὠμολόγησας ἐν σταδίῳ τὸν Χριστόν·

χαῖρε, ὅτι ἐτραυμάτισας τῆ ἀθλήσει τὸν ἐχθρόν·

Χαῖρε, ὁ τῶν βασάνων ἀνδρικῶς ἀλογήσας·

χαῖρε, ὁ τῶν ἀθέων τὴν ὄφρυν ταπεινώσας·

Χαῖρε, λαμπὰς τῆς πίστεως πάμφωτος·  
χαῖρε, φωστήρ τῆς χάριτος ἔκλαμπρος.  
Χαῖρε, δι' οὗ οἱ ἐχθροὶ καθαιροῦνται·  
χαῖρε, δι' οὗ οἱ πιστοὶ κραταιοῦνται.  
Χαίροις, Μάρτυς Φανούριε.

Δύναμιν οὐρανόθεν, ἄμαχον δεδεγμένος, οὐδόλως Ἀθλητὰ ἐπτοήθης, ἐν τῷ τύπτεσθαι λίθοις  
σφοδρῶς, τὴν κεφαλὴν καὶ τὸ εὐλαλον στόμα σου, δι' οὗ κὰν πάσχοντος Χριστῷ, ἀκαταπαύστως  
ἐμελώδεις· Ἀλληλουῖα.

Ἐ΄χων ἐν τῇ ψυχῇ σου, ἐνοικοῦσαν τὴν χάριν, τοῦ Πνεύματος Φανούριε μάκαρ, ἔστης ὡσπερ στύλος  
ἀκλινῆς, ἐταζομένης σαρκός σου ταῖς μάστιξι, καὶ ταῖς πικραῖς κολάσεσι· διό σοι εὐλαβῶς βοῶμεν·  
Χαῖρε, τὸ χάσμα τῶν Ἀσωμάτων·  
χαῖρε, τὸ ἄσμα τῶν φιλεόρτων.  
Χαῖρε, ὁ αἰσχύνας ἀπίστων τὴν ἔπαρσιν·  
χαῖρε, ὁ νεκρώσας ἀνόμων τὸ φρύαγμα.  
Χαῖρε, ῥόδον εὐωδέστατον παλαισμάτων ἱερῶν·  
χαῖρε, μύρον πολυσύνθετον χαρισμάτων θεϊκῶν.  
Χαῖρε, ὅτι καθεῖλες τοῦ ἐχθροῦ τὴν μανίαν·  
χαῖρε, ὅτι εὐφραίνεις εὐσεβῶν τὴν καρδίαν.  
Χαῖρε, δι' οὗ ἡ πλάνη κατήργηται·  
χαῖρε, δι' οὗ ἡ πίστις δεδόξασται.  
Χαῖρε, κρουνὸς ἱαμάτων ποικίλων·  
χαῖρε, πηγὴ δωρημάτων παντοίων.  
Χαίροις, Μάρτυς Φανούριε.

Ζέων τῇ προθυμίᾳ, ὡς κατηξιωμένος, ὑπὲρ Χριστοῦ Φανούριε πάσχειν, σιδηρῶν ὀνύχων τοὺς  
ξεσμούς, ἐπὶ τὴν σάρκα ὡς ἄσαρκος ἔφερες, δι' ὧν φθορᾶς ἀπέβαλλες, τὸ ἔνδυμα Μάρτυς  
κραυγάζων· Ἀλληλουῖα.

Ἡ΄πλωται σοῦ τὸ σῶμα, μαστιζόμενον Μάρτυς, Φανούριε τῆς γῆς τῷ ἐδάφει, σοῦ δειλιῶντος  
μηδαμῶς, ἀλλὰ ἐχθρῶν τὰς καρδίας τιτρώσκοντος, ὑπομονῆς σου ῥαπισμοῖς· διό ἐν πίστει  
ἐκβοῶμεν·  
Χαῖρε, ἡ στήλη τῆς καρτερίας·  
χαῖρε, ἡ δόξα τῆς Ἐκκλησίας.  
Χαῖρε, Ἀθλοφόρων ὁ μέγας ὁμόζηλος·  
χαῖρε, Ἀσωμάτων ὁ θεῖος συνόμιλος.  
Χαῖρε, κῆρυξ ὁ θειότατος τῆς σαρκώσεως Χριστοῦ·  
χαῖρε, ῥήτωρ ὁ τρανόφθογγος τῆς Θεότητος αὐτοῦ.  
Χαῖρε, ὁ ἡλικίας ἄνθους καταφρονήσας·  
χαῖρε, ὁ μαιφόνων θράσος καταπατήσας.  
Χαῖρε, εἰκὼν ἀνδρείας θεόγραφος·  
χαῖρε, λειμῶν χαρίτων μυρίπνοος.  
Χαῖρε, δι' οὗ κατελύθη ἡ πλάνη·  
χαῖρε, δι' οὗ ἐκηρύχθη ἡ πίστις.  
Χαίροις, Μάρτυς Φανούριε.

Θεορρήμονι Μάρτυς, στόματι διελέγχων, εἰδώλων τῆς λατρείας τὸ σέβας, ἐβλήθης ζοφερᾶ ἐν  
εἰρκτῇ, ὁ τοῦ φωτὸς θεηγόρος ἐπώνυμος, ἐν ἧ οὐκ ἔπαυσας βοῶν, Θεῷ τῷ ἐν Τριάδι οὕτως·

Ἀλληλούϊα.

Γῆσοῦ τῆ ἀγάπῃ, λίθω ὑπερμεγέθει, τὸ σῶμά σου σοφὲ ἐπέσθης, ἀλλ' οὐ συνεθλάσθης δι' αὐτοῦ, Χριστὸν τὴν πέτραν τρισμάκαρ Φανούριε, πλουτήσας σε ῥωννύμενον· διό σοι μελωδοῦμεν πόθω·

Χαῖρε, ὁ τύπος τῆς εὐψυχίας·

χαῖρε, ἡ στήλη τῆς εὐτονίας·

Χαῖρε, τῆς εἰδώλων λατρείας ὁ ἔλεγχος·

χαῖρε, τῆς Χριστοῦ Ἐκκλησίας ὁ ἔπαινος·

Χαῖρε, ὅτι ἠκολούθησας ὡς θεόσοφος Χριστῷ·

χαῖρε, ὅτι συνεσταύρωσαι δι' ἀθλήσεως αὐτῷ·

Χαῖρε, ὁμολογίας ἐκτελέσας τὸν δρόμον·

χαῖρε, ἀθανασίας κατοικήσας τὸν δόμον·

Χαῖρε, τρυφῆς ἀγίας θησαύρισμα·

χαῖρε, φωτὸς ἀκτίστου ἐναύλισμα·

Χαῖρε, σοφίας σεπτὸν πρυτανεῖον·

χαῖρε, πασῶν ἀρετῶν ἐκμαγεῖον·

Χαίροις, Μάρτυς Φανούριε.

Κάκωσιν οὐκ ὑπέστης, Μάρτυς ἐπὶ μαγγάνου, τυράννων προσδεθείς ἀπονοία, καὶ τῶν ἀοράτων δυσμενῶν, τὴν ἐπηρμένην ὄφρυν κατεσύντριψας, ἐν τῷ βοᾷν σε ἐπ' αὐτοῦ, Φανούριε Κυρίῳ οὕτως· Ἀλληλούϊα.

Λάμπων τῆ καρτερία, ἀνημμέναις λαμπάσι, τὴν σάρκα Ἀθλητὰ κατεκαύθης, καὶ τῆς εἰδωλικῆς ἀληθῶς, θεοεχθρίας τὸ σέβας κατέφλεξας, ξηρὰν ὡς ὕλην καὶ σαθράν· διὸ νῦν παρ' ἡμῶν ἀκούεις.

Χαῖρε, ὁ θεῖος τροπαιοφόρος·

χαῖρε, ὁ μέγας σημειοφόρος·

Χαῖρε, ὁ ἀνύσας ἀθλήσεως δίαυλον·

χαῖρε, ὁ ἐγείρας οὐράνιον τρόπαιον·

Χαῖρε, στέφος ὁ δεξάμενος ὡς γενναῖος νικητῆς·

χαῖρε, χάριν ὁ εὐράμενος ὡς θεόφρον Ἀθλητῆς·

Χαῖρε, ὅτι ἀπόσω ἀσεβῶν κολακείας·

χαῖρε, ὅτι ὑπέστης ἐπωδύνους αἰκίας·

Χαῖρε, πιστῶν ὀξεία ἀντίληψις·

χαῖρε, ἡμῶν ἀγία παράκλησις·

Χαῖρε, ἐχθρῶν τὴν ἀπάτην μισήσας·

χαῖρε, Χριστὸν ὀλοτρόπως ποθήσας·

Χαίροις, Μάρτυς Φανούριε.

Μαρτυρίου βαδίζων, τὸν οὐράνιον δρόμον, ἐπέβης τῆς καμίνου τὴν φλόγα, ἀλλ' ὥσπερ πάλαι Παῖδες οἱ τρεῖς, Θεῷ ὑψώσας ἐν ταύτῃ τὰς χεῖράς σου, ἔμεινας ἀκατάφλεκτος, ἄδων ἐν εὐφροσύνη οὕτως· Ἀλληλούϊα.

Νεὸς ὢν τῷ σαρκίῳ, κομιδῇ Ἀθλοφόρε, ἐχθρὸν τὸν παλαιὸν τῆ κακία, αἰσχύνης ἐπλήρωσας πολλῆς, ὃς ἐν ἀέρι ὀχούμενος ἐκλαίει· ἡμεῖς δὲ σφόδρα χαίροντες, ἐπὶ τοῖς ἄθλοις σου βοῶμεν·

Χαῖρε, τὸ σκεῦος τῆς εὐσταθείας·

χαῖρε, ὁ γνώμων τῆς εὐλαβείας·

Χαῖρε, τοῦ φωτὸς θεοφόρος φερώνυμος·

χαῖρε, ὁ τοῦ σκότους γενναῖος πολέμιος·

Χαῖρε, τῆς αὐταπαρνήσεως ἄγαλμα θεοειδές·

χαῖρε, τῆς ἀκεραιότητος σκῆνωμα φωτοειδές.  
Χαῖρε, ὅτι τοῦ κόσμου τῶν ἡδέων ἀπέστης·  
χαῖρε, ὅτι ἀθλήσει πρὸς ζωὴν μετετέθης.  
Χαῖρε, θηρῶν ὁ φράξας τὰ στόματα·  
χαῖρε, πυρὸς ὁ σβέσας τὴν κάμινον.  
Χαῖρε, μαστίγων φορὰν ὑπομείνας·  
χαῖρε, δαιμόνων ἰσχὺν καταλύσας.  
Χαίροις, Μάρτυς Φανούριε.

Ξένον θαῦμα ὠράθη, ὅτε θηρῶν ἀγρίων, Φανούριε ἐν λάκκῳ ἐβλήθης· σὺ γὰρ ὥσπερ τὸ πρὶν  
Δανιήλ, αὐτῶν τὴν φύσιν παμμάκαρ ἡμέρωσας, καὶ ἔφραξας τὰ στόματα, ψάλλων Θεῶ τῶ ἐν  
Τριάδι· Ἀλληλούϊα.

Ὁ ἄλλος λελαμπρυσμένος, μαρτυρίου τῆ αἴγλη, παρέστης τῷ Χριστῷ ἐν ὑψίστοις, καὶ τοῦ ἀνεσπέρου  
φωτισμοῦ, ἔνδον ἐγένου ἐκεῖθεν τῆς χάριτος, ἐξανατέλλων τὴν ἀυγὴν, τοῖς κρᾶζουσί σοι μετὰ  
πόθου·

Χαῖρε, τὸ ἄνθος τῆς μαρτυρίας·  
χαῖρε, τὸ κρῖνον τῆς βασιλείας.  
Χαῖρε, τῆς τρυφῆς τῶν Μαρτύρων συνέστιος·  
χαῖρε, τῆς σκηνῆς τῶν Δικαίων συμμετόχος.  
Χαῖρε, ὅτι κατεφρόνησας τῆς νεότητος σαφῶς·  
χαῖρε, ὅτι ἐξεφαύλισας τὴν ἀσέβειαν λαμπρῶς.  
Χαῖρε, ὁ ἀνατείλας γῆθεν φωστήρ ὡς μέγας·  
χαῖρε, ὁ καταυγάζων κόσμον ἀστήρ ὡς θεῖος.  
Χαῖρε, δι' οὗ κινδύνων λυτρούμεθα·  
χαῖρε, δι' οὗ χαρίτων πληρούμεθα.  
Χαῖρε, τῆς Ῥόδου φαιδρὰ δαδουχία·  
χαῖρε, τοῦ κόσμου καλὴ προστασία.  
Χαίροις, Μάρτυς Φανούριε.

Πλείστοις Μάρτυς ἐν χρόνοις, ἄγνωστος διαμείνας, Κυρίου τῆ σεπτῆ Ἐκκλησία, παραδόξως  
ἐγνώσθης αὐτῇ, τῇ ἀνευρέσει τῆς θείας Εἰκόνας σου, πρὸς εὐφροσύνην μυστικὴν, Φανούριε τῶν  
ἐκβοώντων· Ἀλληλούϊα.

Ρ' ὁδος χαίρει ἢ νῆσος, ἐπὶ σοὶ καὶ καυχᾶται, Φανούριε Χριστοῦ στρατιῶτα· ἐκ αὐτῆς γὰρ ὡς  
ἄδυτον φῶς, τῆς οἰκουμένης ἐφάνης τοῖς πέρασι, θαυμάτων τῆ φαιδρότητι, αὐγάζων τοὺς βοῶντας  
ταῦτα·

Χαῖρε, ἀγάπης ἄσβεστον σέλας·  
χαῖρε, ἐλπίδος ἄφθαρτον γέρας·  
Χαῖρε, χαρμονῆς ἀθανάτου γευσάμενος·  
χαῖρε, γλυκασμοῦ αἰωνίου πληρούμενος.  
Χαῖρε, πέτρα μυριότιμος Ἐκκλησίας πλουτισμός·  
χαῖρε, στέφος θεοτίμητον Ὁρθοδόξων κομπασμός.  
Χαῖρε, ὁ τοῦ Δεσπότη τῷ φωτὶ ἐντρύφησας·  
χαῖρε, ὁ τῆς εὐκλείας τῆς ζωῆς κοινωνήσας.  
Χαῖρε, μαστίγων πείραν δεξάμενος·  
χαῖρε, θαυμάτων χάριν κτησάμενος.  
Χαῖρε, πιστῶν ὁ θερμὸς ἀντιλήπτωρ·  
χαῖρε, ἡμῶν ὁ σεπτὸς παρακλήτωρ.

Χαίροις, Μάρτυς Φανούριε.

Στρατευθείς τῷ Κυρίῳ, ἐκατόρθωσας νίκην, κατὰ τῆς ἀσεβείας μεγίστην, ἧς ἐφάνερωσας θαυμαστῶς, τὰ ὑπὲρ λόγον Φανούριε τρόπαια, εὐρέσει τῆς Εἰκόνοσ σου, ἦν ἀσπαζόμενοι βοῶμεν· Ἀλληλοῦϊα.

Τῆς σεπτῆς σου Εἰκόνοσ, γῆθεν φανερωθείσης, γνωστός τοῖς εὐσεβέσιν ἐγένου· Νεῖλος δὲ τῆς Ῥόδου ὁ ποιμὴν, ἐδείματό σοι Ναόν, ὃν ἡ χάρις σου, θαυμάτων ἐργαστήριον, ἀνέδειξε τοῖς λέγουσί σοι·

Χαῖρε, τὸ εὖχος τῶν Ὁρθοδόξων·

χαῖρε, τὸ τραῦμα τῶν κακοδόξων·

Χαῖρε, ὁ Χριστῷ τῷ Θεῷ στρατευσάμενος·

χαῖρε, ὁ στρατὸν δυσμενῶν τροπwsάμενος·

Χαῖρε, ἄνερ θεοφόρητε Ὁρθοδόξων γλυκασμός·

χαῖρε, Μάρτυς τιμιώτατε τῶν Ῥοδίων στηριγμός·

Χαῖρε, ὅτι τὴν σάρκα ἀπηνῶς κατεξάνθησ·

χαῖρε, ὅτι τὸ σῶμα ταῖς λαμπάσιν ἐκαύθησ·

Χαῖρε, τῶν αἰχμαλώτων ἡ λύτρωσις·

χαῖρε, τῶν ἀσθενούντων ἡ ἴασις·

Χαῖρε, λαοῦ τῆς Ῥόδου τὸ ἔδρασμα·

χαῖρε, πιστῶν ἀπάντων κραταίωμα·

Χαίροις, Μάρτυς Φανούριε.

Υ᾽μνησάν σου τὴν χάριν, οἱ αἰχμάλωτοι πρόην, Πρεσβύτεροι Φανούριε Μάρτυς· ἐπιστασία σου γὰρ φρικτῆ, τῶν τῆς δουλείας δεσμῶν ἐλυτρώθησαν, καὶ πᾶσι σε κηρύττοντες, ἐκ κατανύξει ἀνεβόων· Ἀλληλοῦϊα.

Φανεροῖς φερωνύμως, ἀφανῶν Ἀθλοφόρε, τὴν γνῶσιν τοῖς πιστῶς σε καλοῦσι, καὶ παράστασαι ῥύστης ταχύς, τῶν ἐν ἀνάγκαις παντοίαις καὶ θλίψεσι, Φανούριε μεγάλαθλε· διὸ σοι ψάλλομεν συμφώνως·

Χαῖρε, ἐπίρρωσις τῶν καμνόντων·

χαῖρε, ἀντίληψις τῶν πασχόντων·

Χαῖρε, κεκρυμμένων ταχεῖα φανέρωσις·

χαῖρε, νοσημάτων παντοίων ἐπίσκεψις·

Χαῖρε, ὁ οἰκείοις μέλεσι μεγαλύνας τὸν Χριστόν·

χαῖρε, ὁ βασάνων στίγμασιν ὠραῖσας σεαυτόν·

Χαῖρε, τῆς οἰκουμένης ἡ φαιδρὰ φωταυγεία·

χαῖρε, τῆς Ἐκκλησίας ἡ λαμπρὰ εὐκοσμία·

Χαῖρε, χαρὰ ἀνθρώπων καὶ καύχημα·

χαῖρε, τρυφή τῆς Ῥόδου καὶ σέμνωμα·

Χαῖρε, ἡμῶν πρὸς Θεὸν μεσιτεία·

χαῖρε, πιστῶν κραταῖα συμμαχία·

Χαίροις, Μάρτυς Φανούριε.

Χάριν τὴν τῶν θαυμάτων, ἔχων παρὰ Κυρίου, καλούμενος ἐν τάχει προφθάνεις, πανταχοῦ Ἀθλοφόρε σοφέ, μέγας προστάτης, ὑπέρμαχος, σύμμαχος, καὶ πρόμαχος φαινόμενος, τοῖς τῷ Θεῷ εἰδόσι κρᾶζειν· Ἀλληλοῦϊα.

Ψάλλομέν σου τὸν ὕμνον, μακαρίζοντες πάντες, τῶν θείων σου ἀγώνων τὰ εἶδη, καὶ τιμῶντές ὡς

θαυμαστὸν, ἐν ἀντιλήψεσι πλείσταις καὶ θαύμασι, Φανούριε πανεύφημε, μεγαλοφώνως κράζομέν σοι·

Χαῖρε, στεφάνωμα τῶν Μαρτύρων·

χαῖρε, θησαύρισμα τῶν Ῥοδίων.

Χαῖρε, ὁ παρέχων πιστοῖς τὰ σωτήρια·

χαῖρε, ὁ ἐκβλύζων αὐτοῖς τὰ ἴαματα.

Χαῖρε, ὅτι τὴν δυσσέβειαν ἐστηλίτευσας τρανώς·

χαῖρε, ὅτι τὴν εὐσέβειαν ἀνεκήρυξας λαμπρῶς.

Χαῖρε, ὁ ὕμνητῶν σου τὰς καρδίας εὐφραίνων·

χαῖρε, ὁ ἱκετῶν σου τῆς κραυγῆς εἰσακούων.

Χαῖρε, δι' οὗ ἡ πίστις κηρύττεται·

χαῖρε, δι' οὗ ἡ πλάνη ἐκτρέπεται.

Χαῖρε, ψυχῶν θεραπεύων τὰ ἄλγη·

χαῖρε, σαρκὸς ἀπελαύνων τὰ πάθη.

Χαίροις, Μάρτυς Φανούριε.

Ὡς Φανούριε Μάρτυς, τῶν Ῥοδίων προστάτα, καὶ πάντων τῶν πιστῶν ἀντιλήπτορ (ἐκ γ') τῶν ὕμνολόγων σου εὐμενῶς, τὴν προσφορὰν ταύτην Ἄγιε πρόσδεξαι. καὶ τὴν ἀγίαν χάριν σου, χορήσει τοῖς πιστῶς βοῶσι· Ἀλληλούϊα.

Καὶ πάλιν τὸ Κοντάκιον.

Δίστιχον.

Χαῖρε σοὶ βοᾷ τῆς Ῥόδου τῷ προστάτῃ,

Κύριλλος αὐτῆς ὁ τάχα ποιμενάρχης.